

प्रो-खालिस्तान और प्रो-पाकिस्तान कंटेंट फैलाने वाला संदिग्ध युवक चिन्हित

सोशल मीडिया प्लेटफॉर्म पर देशविरोधी और अलगाववादी सामग्री प्रसारित था

कार्यालय संवाददाता-

जयपुर। राजस्थान एटीएस ने सोशल मीडिया प्लेटफॉर्म पर देशविरोधी और अलगाववादी सामग्री प्रसारित करने वालों के खिलाफ विशेष कार्रवाई करते हुए पंजाब के एक संदिग्ध युवक की पहचान कर उसके खिलाफ कानूनी कार्रवाई शुरू करवाई है। प्रारंभिक जांच में आरोपी के सोशल मीडिया अकाउंट्स पर प्रो-खालिस्तान और प्रो-पाकिस्तान समर्थक पोस्ट, वीडियो और कमेंट मिला है।

अतिरिक्त महानिदेशक पुलिस एटीएस, एजीटीएफ एवं एनटीएफ दिनेश एमपन ने बताया महानिरीक्षक पुलिस राजेश सिंह के सुपरविजन में एटीएस की सोशल मीडिया मॉनिटरिंग शाखा ने यह कार्रवाई की। सोशल मीडिया शाखा प्रभारी पुलिस निरीक्षक निशा चॉवरिया के नेतृत्व में संदिग्ध गतिविधियों की निगरानी के दौरान यह मामला सामने आया। जांच के बाद एटीएस ने अतिरिक्त पुलिस



संदिग्ध गुरुविन्दर सिंह

अधीक्षक सुरेन्द्र सिंह के नेतृत्व में टीम को पंजाब भेजा। वहां पूछताछ और डिजिटल विश्लेषण में सामने आया कि संदिग्ध गुरुविन्दर सिंह के

राजस्थान एटीएस की जांच में आरोपित के फेसबुक मैसेंजर पर संदिग्ध लोगों व प्रतिबंधित आतंकी संगठन टीआरएफ के सदस्यों से बातचीत करना एवं उन लोगों से एके-47 व ग्रनेड मंगवाकर बम ब्लास्ट करने की चैटिंग और वॉइस नोट पाये गये हैं।

सोशल मीडिया अकाउंट्स पर प्रो-खालिस्तान एवं प्रो-पाकिस्तान के समर्थन में वीडियो, वॉइडियो, पोस्ट, चैट और कमेंट पाये गये हैं। आरोपित के फेसबुक मैसेंजर पर संदिग्ध लोगों व प्रतिबंधित आतंकी संगठन टीआरएफ के सदस्यों से बातचीत करना एवं उन लोगों से एके-47 व ग्रनेड मंगवाकर बम ब्लास्ट करने की चैटिंग और वॉइस नोट पाये गये हैं। उक्त संदिग्ध द्वारा अपने मोबाइल से प्रतिबंधित क्षेत्र बीएसएफ की चौकी का वीडियो बनाकर पाकिस्तानी में बैठे अपने आकाओं को शेरार करना भी पाया गया। उक्त संदिग्ध द्वारा ही आतंकवादी संगठन एसएफजे प्रमुख गुरुवत्तंत

सिंह पत्र के खालिस्तान के समर्थन वाले वीडियो भी लगातार शेरार किये जा रहे थे। इसका अलगाववादी लोगों एवं संगठनों से सम्पर्क तथा देश में आतंकवादी घटना कारित किये जाने संबंधित सामग्री होना पाया गया है। राजस्थान एटीएस की सूचना पर पंजाब के तरनतारण जिले के थाना सदर पटटी में पंजाब निवासी संदिग्ध गुरुविन्दर सिंह के खिलाफ धाराओं में मुकदमा दर्ज किया गया है। मामले की जांच जारी है और एसीसियां उसके नेटवर्क तथा संभावित संपर्कों की गहन पड़ताल कर रही है।

महात्मा ज्योतिबा फुले का राष्ट्र निर्माण में अहम योगदान : भजनलाल शर्मा

प्रधानमंत्री की पहल पर देशभर में मनाई जा रही ज्योतिबा फुले की 200वीं जयन्ती

जयपुर (कास)। मुख्यमंत्री भजनलाल शर्मा ने कहा कि महात्मा ज्योतिबा फुले ने समाज सुधार एवं राष्ट्र निर्माण में महत्वपूर्ण भूमिका निभाई है। उन्होंने अपनी पत्नी सावित्री बाई फुले के साथ मिलकर महिला शिक्षा की अलख जगाई तथा सामाजिक जागरूकता को नई दिशा दी। उन्होंने कहा कि प्रधानमंत्री नरेंद्र मोदी के नेतृत्व में हमारी सरकार भी महिला शिक्षा, सशक्तीकरण और समाज के अंतिम व्यक्ति तक योजनाओं का लाभ पहुंचाने के लिए निरन्तर कार्य कर रही है। मुख्यमंत्री ने युवाओं से महात्मा फुले के जीवन से प्रेरणा लेकर केन्द्र और राज्य सरकार की योजनाओं को जनता तक पहुंचाने में सक्रिय भागीदारी निभाने का आह्वान किया। मुख्यमंत्री शुक्रवार को बिड़ला ऑडिटोरियम में महात्मा ज्योतिबा फुले की 200वीं जयन्ती के उपलक्ष्य में आयोजित समारोह को संबोधित कर रहे थे।



मुख्यमंत्री भजनलाल शर्मा ने शुक्रवार को बिड़ला ऑडिटोरियम में आयोजित समारोह में महात्मा ज्योतिबा फुले और सावित्री बाई फुले की प्रतिमाओं को नमन किया।

फुले के जीवन से प्रेरणा लेकर समाज को जागरूक करने में सक्रिय भागीदारी निभाएं : मुख्यमंत्री

ग्लोबल राजस्थान एग्रीटेक मीट (ग्राम)-2026 का आयोजन किया जाएगा। जिससे किसान परम्परागत से स्मार्ट खेती की ओर अग्रसर हो। सम्मेलन में किसान, शिक्षाविद्, कृषि वैज्ञानिक, नीति निर्माता मिलकर खेती को लाभकारी बनाने एवं किसानों को आत्मनिर्भर बनाने के लक्ष्य को लेकर गहन विचार-विमर्श करेंगे। उन्होंने आमजन को इस मीट से अधिक से अधिक संख्या में जुड़ने की अपील की। कार्यक्रम में सामाजिक न्याय एवं अधिकारिता मंत्री अविनाश गहलोत, सांसद मदन राठौड़, राजेन्द्र गहलोत, विधायक बालमुकुन्दचार्य, पूर्व केन्द्रीय राज्यमंत्री केशव चौधरी, पूर्व विधायक प्रमलाल सैनी सहित बड़ी संख्या में सैनी समाज के लोग उपस्थित रहे।

आमेर-नाहरगढ़-जयगढ़ रोपवे की प्रारंभिक मंजूरी पर अंतरिम रोक

हाईकोर्ट ने 2 फरवरी के आदेश पर रोक लगाते हुए राज्य सरकार और निजी कंपनी को नोटिस जारी कर जवाब मांगा

जयपुर। राजस्थान हाईकोर्ट ने आमेर-नाहरगढ़-जयगढ़ पर रोपवे बनाने के लिए निजी कंपनी को दो प्रारंभिक मंजूरी के तहत 2 फरवरी के आदेश पर अंतरिम रोक लगा दी है। इसके साथ ही अदालत ने राज्य सरकार और निजी कंपनी को नोटिस जारी कर जवाब तलब किया है। जस्टिस समीर जैन की एकलपीठ ने यह आदेश शिवमप्राइम इंफ्रा प्रोजेक्ट्स प्रा. लि. की याचिका पर प्रारंभिक सुनवाई करते हुए दिए। याचिका में अधिवक्ता अंभ गायल ने बताया कि राज्य सरकार ने

आमेर- नाहरगढ़ -जयगढ़ पर रोपवे निर्माण की घोषणा की थी। जिसमें याचिकाकर्ता सहित तीन कंपनियों ने जिला कलेक्टर के समक्ष आवेदन किया था। याचिका में कहा गया कि गत 2 फरवरी को निजी कंपनी को रोपवे के लिए प्रारंभिक मंजूरी दे दी गई, जबकि उनकी ओर से परियोजना की लागत करीब 350 करोड़ रुपए बताई गई। जिसमें वन क्षेत्र का भारी दोहन होने की भी संभावना है। इसके अलावा याचिकाकर्ता की ओर से परियोजना की

लागत केवल 80 करोड़ रुपए की बताई गई है और वन भूमि का कम से कम दोहन की भी जानकारी दी गई। इसके बावजूद भी उस कंपनी को रोपवे के लिए प्रारंभिक मंजूरी दे दी गई। याचिका में कहा गया कि इस लागत से रोपवे बनने पर आमजन के लिए टिकट भी अधिक राशि का वसूल किया जाएगा और वन भूमि का भी अधिक दोहन होगा। जिस पर सुनवाई करते हुए एकलपीठ ने प्रारंभिक मंजूरी के आदेश पर रोक लगाते हुए संबंधित अधिकारियों से जवाब तलब किया है।

अम्बेडकर डीबीटी वाउचर योजना बनी विद्यार्थियों का सशक्त संबल

जयपुर। सामाजिक न्याय एवं अधिकारिता विभाग द्वारा संचालित अम्बेडकर डीबीटी वाउचर योजना प्रदेश के आर्थिक रूप से कमजोर वर्ग के विद्यार्थियों (बालकों) के लिए एक सशक्त सहायक उपकरण रही है। विगत द्वाइ वर्षों में 11 करोड़ रूपये से अधिक व्यय कर 7314 छात्रों को योजना के तहत लाभान्वित किया जा चुका है। सामाजिक न्याय एवं अधिकारिता मंत्री अविनाश गहलोत ने बताया कि विभाग की इस महत्वाकांक्षी योजना के माध्यम से उन छात्रों (बालकों) को आर्थिक सहयोग प्रदान किया जा रहा है, जो उच्च शिक्षा के लिए अपने गृह स्थान से दूर रहकर जिला मुख्यालयों पर स्थित राजकीय महाविद्यालयों में अकादमिक पाठ्यक्रमों में अध्ययन कर रहे हैं, तथा किये गए का मकान लेकर अथवा पैगैंगेस्ट के रूप में रह रहे हैं। पूर्णतः राज्य

सरकार द्वारा वित्तपोषित इस योजना के अंतर्गत स्नातक एवं स्नातकोत्तर स्तर (कला, विज्ञान एवं वाणिज्य संकाय) के विद्यार्थियों को आवास, भोजन एवं बिजली-पानी जैसी आवश्यक सुविधाओं के लिए 2000 प्रतिमाह (अधिकतम 10 माह) की आर्थिक सहायता प्रदान की जाती है। इससे छात्रों (बालकों) को प्रति वर्ष 20 हजार तक का प्रत्यक्ष लाभ मिल रहा है, जो उनकी शिक्षा यात्रा को सुगम बनाने में महत्वपूर्ण भूमिका निभा रहा है। राज्य सरकार द्वारा योजना के तहत 5000 विद्यार्थियों को लाभान्वित करने का लक्ष्य निर्धारित किया है, जिसमें अनुसूचित जाति एवं अनुसूचित जनजाति वर्ग के लिए 1500-1500, अन्य पिछड़ा एवं अति पिछड़ा वर्ग के लिए 750-750 तथा आर्थिक रूप से कमजोर वर्ग के लिए 500 छात्रों को शामिल किया है।

बदमाश गिरफ्तार

जयपुर। प्रतापनगर पुलिस ने वॉन्ड अपराधियों के खिलाफ चलाए जा रहे विशेष अभियान के तहत कार्रवाई करते हुए वर्ष 2023 से फरार चल रहे दो हजार रुपए के इनामी बदमाश संदीप उर्फ सन्या को गिरफ्तार किया है। आरोपी के खिलाफ शहर के विभिन्न थानों में एक दर्जन से अधिक आपराधिक मामले दर्ज हैं।

सार-समाचार

राष्ट्रीय प्रौद्योगिकी दिवस समारोह 11 को जयपुर। राष्ट्रीय प्रौद्योगिकी दिवस पर 11 मई को विज्ञान एवं प्रौद्योगिकी विभाग की ओर से जयपुर स्थित बिरला इंस्टीट्यूट ऑफ साइंटिफिक रिसर्च के ऑडिटोरियम में एक दिवसीय राज्य स्तरीय समारोह होगा। विज्ञान एवं प्रौद्योगिकी विभाग की शासन सचिव डॉ. आरुषि मलिक ने बताया कि समारोह के मुख्य अतिथि मुख्यमंत्री भजन लाल शर्मा होंगे। विभाग के राज्य मंत्री (स्वतंत्र भ्रमण) संजय शर्मा तथा मुख्य सचिव वी. श्रीनिवास भी समारोह में शामिल रहेंगे। डॉ. आरुषि मलिक ने सभी शिक्षण संस्थान, नवप्रवर्तक, स्टार्टअप एवं आमजन को इस आयोजन में सक्रिय सहभागिता हेतु सादर आमंत्रित किया है। ज्ञात रहे कि 11 मई, 1998 को पोखरण में ऑपरेशन शक्ति के तहत परमाणु परीक्षण किए थे। इसी की स्मृति में प्रतिवर्ष 11 मई को राष्ट्रीय प्रौद्योगिकी दिवस के रूप में मनाया जाता है। यह दिवस भारत की वैज्ञानिक क्षमता, आत्मनिर्भरता एवं नवाचार आधारित विकास के संकल्प का प्रतीक है। समारोह में कार्यशील वैज्ञानिक एवं तकनीकी मॉडल व 'सतत भविष्य हेतु प्रौद्योगिकी' विषय पर चित्रकला प्रतियोगिताएं होंगी, नवप्रवर्तकों एवं विजेताओं का सम्मान होगा तथा नवाचार एवं तकनीकी प्रदर्शनी लगेगी। इस प्रदर्शनी में इसरो, डीआरडीओ, आईआईटी, जोधपुर, एमएनआईटी, जयपुर, विट्स पिलानी जैसे प्रतिष्ठित संस्थान भी भाग ले रहे हैं।

जयपुर में जुटेंगे देश के मनोरोग विशेषज्ञ

जयपुर। इंडियन एसोसिएशन ऑफ सोशलवेल साइकेट्री की मिड टर्म सीएमई 2026 का आयोजन 9-10 मई को राजस्थान इंटरनेशनल सेंटर झालाना में जयपुर में होगा। सीएमई में भारत के विभिन्न प्रान्तों से करीब 200 से ज्यादा मनोरोग विशेषज्ञ शिरकत करेंगे। सीएमई का उद्घाटन शनिवार, दोपहर 2 बजे मुख्य अतिथि एसएमएस मेडिकल कॉलेज के प्राचार्य डॉ. दीपक माहेश्वरी करेंगे। गैस्ट ऑफ ऑनर राजस्थान हॉस्पिटल एवं स्वास्थ्य कल्याण ग्रुप के चेयरमैन और एसएमएस मेडिकल कॉलेज मनोरोग विभाग के पूर्व विभागाध्यक्ष डॉ. शिव गीतम होंगे। आयोजन समिति के चेयरमैन डॉ. ललित बत्रा और सचिव आरएचएल साइकेट्रिक सेंटर के चेयरमैन डॉ. राघव शाह ने बताया कि "आज के बदलते सामाजिक परिदृश्य का लोगों के मानसिक स्वास्थ्य पर प्रभाव विषय पर आयोजित सीएमई के उद्घाटन समारोह के पश्चात दिनभर चलने वाले तकनीकी सत्रों में मोबाइल फोन के बढते प्रयोग और बच्चों, युवाओं और अन्य वर्ग के लोगों में इससे होने वाली मानसिक बीमारी तथा बिखरते पारिवारिक ढांचे को लेकर विशेष चर्चा की जायेगी। सोसायटी के राष्ट्रीय अध्यक्ष पीजीआई चंडीगढ़ के पूर्व मनोरोग विभागाध्यक्ष डॉ. देवाशीष बसु और वरिष्ठ साइकेट्रिस्ट डॉ. नितिन गुप्ता तथा एम्स नई दिल्ली के पूर्व विभागाध्यक्ष मनोरोग विभाग डॉ. राकेश शर्मा विशेष स्पीकर होंगे। आयोजन समिति की ओर से डॉ. संजय जैन पूर्व विभागाध्यक्ष मनोरोग, एसएमएस मेडिकल कॉलेज जयपुर तथा वरिष्ठ मेडिकल ऑफिसर डॉ. सुमिल शर्मा सहित अनेक चिकित्सक वर्कशॉप में सक्रिय भूमिका निभायेंगे।

50 हजार गौवंश का टीकाकरण किया

जयपुर। पशुपालन, गोपालन एवं देवस्थान मंत्री जोराराम कुमावत का जन्मदिवस गौसेवा दिवस के रूप में मनाया गया। इस अवसर पर प्रदेश के सभी पंजीकृत और अपंजीकृत गौशालाओं में बुधवार को एक दिवसीय पशु चिकित्सा और बांझपन निवारण शिविरों का आयोजन किया गया। इन शिविरों का उद्देश्य गौवंश के स्वास्थ्य संरक्षण और दुग्ध उत्पादन क्षमता बढ़ाने के साथ साथ पशुपालकों को विभागीय सेवाओं का लाभ एक स्थान पर उपलब्ध कराना था। इस अवसर पर प्रदेश के 41 जिलों में एक हजार से अधिक शिविरों का आयोजन हुआ जिसमें बड़ी संख्या में पशुपालकों ने भी भाग लिया। पशुपालन विभाग के निदेशक डॉ. सुरेशचंद्र मीना ने बताया कि शिविरों के दौरान चिकित्सकों ने गौवंश का स्वास्थ्य परीक्षण कर आवश्यक उपचार करने के साथ साथ औषधियों का वितरण किया साथ ही बांझपन से प्रभावित गौवंशों की जांच कर उन्हें उपचार और कुत्रिम गर्भाधान संबंधी सेवाएं तथा उचित परामर्श भी उपलब्ध करवाया। मीना ने बताया कि इसके अतिरिक्त पशुओं को संक्रामक रोगों से सुरक्षित रखने के लिए 54 हजार से अधिक पशुओं का एफ एम डी टीकाकरण एवं एक हजार से अधिक पशुओं का बंध्याकरण किया गया। पशुओं के स्वास्थ्य संबंध के लिए 27 हजार से अधिक पशुओं की इस्टिमिंग तथा 30 हजार से अधिक पशुओं को डीजिन सेवाएं भी प्रदान की गईं। शिविरों में पशुपालकों को पशुओं के संतुलित आहार, स्वच्छता प्रबंधन आदि विषयों पर भी विस्तार से जानकारी दी गई।

सुरों की महफिल में गूजे सदाबहार नग्मे

जयपुर। आज जाने की ज़िद ना करो... रसम-ए-उल्फत को निभाएं, कभी कभी मेरे दिल में... जैसे सदाबहार नग्मों से समा में सुरमई रंग चुल गए। मौका था सुजन द स्पाक जयपुर चैप्टर की ओर से आयोजित प्रथम इंटरचैप्टर 'मेलोडी मास्टर्स' कार्यक्रम का। जयपुर क्लब में आयोजित इस कार्यक्रम में सुजन द स्पाक के देश व्यापी 12 चैप्टर्स में से दिल्ली, जोधपुर, उदयपुर और जयपुर चैप्टर्स से आने जाने-माने गीतकारों ने अपनी शानदार संगीतमय प्रस्तुतियां दीं। सभी प्रतिभागियों ने नए-पुराने मधुर गीतों के जरिए पूरे वातावरण को संगीत से सरोबर कर दिया। कार्यक्रम के दौरान संस्था के कार्य पैटन पूर्व आईपीएस प्रसन्न खमसरा ने सुजन द स्पाक की नई कार्यकारिणी को शपथ दिलाई। इसमें चेयरमैन राजेश नवलखा, अध्यक्ष सम्प्रति सिंघवी, सचिव राजीव सिंघवी, आईपीपी सुरेश डड्डा, सौनियर वाइस प्रेसिडेंट राजीव बांगड, वाइस प्रेसिडेंट राजेश कावरा, संयुक्त सचिव संजय जैन, कोषाध्यक्ष संदीप नवलखा तथा हेड प्रोग्राम कोऑर्डिनेटर राजीव नागोरी सहित अन्य कार्यकारिणी सदस्यों ने शपथ ग्रहण की।

नकली सोने की ईंट बेचने वाले मेवात गैंग के दो शातिर गिरफ्तार

जयपुर। कानोता थाना पुलिस ने नकली सोने की ईंट बेचकर लोगों से ठगी करने वाले मेवात क्षेत्र के एक शातिर गिरोह का पर्दाफाश करते हुए दो आरोपियों को गिरफ्तार किया है। पुलिस ने आरोपियों के कब्जे से 500 ग्राम वजन की पीली धातु की नकली सोने की ईंट, दो मोबाइल फोन, दो फर्जी सिम कार्ड तथा वारदात में प्रयुक्त काले रंग की लंगरुनी स्कॉर्पियो गाड़ी बरामद की है। दोनों आरोपी कई अन्य मामलों में भी वॉन्डित बताए जा रहे हैं। पुलिस उपायुक्त (जयपुर पूर्व) रंजीता शर्मा ने बताया कि कानोता थाना पुलिस ने नकली सोने की ईंट बेचकर लोगों से ठगी करने वाले मेवात क्षेत्र के एक शातिर बदमाश रासीद उर्फ भूरा (33) पुत्र हारुण निवासी गाँव जाम्बका, थाना कैथवाड़ा जिला डीग तथा जाकिर हुसैन (42) पुत्र नूर मोहम्मद निवासी अकबरपुर मेव, थाना सीकरी जिला डीग को गिरफ्तार किया

है। पुलिस के अनुसार रासीद उर्फ भूरा के खिलाफ पूर्व में अलवर जिले के निर्गोवा थाने में धोखाधड़ी का मामला दर्ज है और वह जेल भी जा चुका है। पूछताछ में आरोपियों ने बताया कि वे मेवात क्षेत्र के रहने वाले हैं और सीधे-साधे तथा संपन्न लोगों को निशाना बनाकर ठगी करते थे। आरोपी पहले कम कीमत में सोना बेचने का झांसा देते और विश्वास जीतने के लिए असली सोने का छोटा टुकड़ा जांच के लिए देते थे। बाद में सुनसान स्थान पर बुलाकर नकली सोने की ईंट थमा लाखों रुपए लेकर फरार हो जाते थे। कानोता थानाधिकारी मुनीन्द्र सिंह ने बताया कि पुलिस को सूचना मिली थी कि जयंती नगर, आगरा रोड क्षेत्र में स्कॉर्पियो सवार दो व्यक्ति नकली सोने की ईंट बेचकर लोगों को ठगने की फिराक में घूम रहे हैं। सूचना पर अतिरिक्त पुलिस उपायुक्त आलोक सिंघल के निर्देशन में विशेष टीम ने कार्रवाई की।

डीआरटी जयपुर की विशेष लोक अदालत में 550 से अधिक मामलों का निस्तारण

करीब 300 करोड़ रु. से ज्यादा की वसूली का रास्ता साफ



ऋण वसूली अधिकरण की ओर से लालकोठी स्थित कार्यालय में विशेष लोक अदालत आयोजित हुई।

जयपुर। ऋण वसूली अधिकरण (डीआरटी) जयपुर द्वारा शुक्रवार को लाल कोठी स्थित कार्यालय परिसर में आयोजित विशेष लोक अदालत में बड़ी सफलता हासिल की गई। लोक अदालत में विभिन्न बैंकों और एनबीएफसी संस्थानों से जुड़े 550 से अधिक मामलों का निस्तारण किया गया, जिससे करीब 300 करोड़ रुपए से अधिक की वसूली संभव हो सकेगी। पीठासीन अधिकारी विमल गुप्ता ने बताया कि इस विशेष लोक अदालत के लिए करीब 3 हजार मामलों को सूचीबद्ध किया गया था। इनमें से बड़ी संख्या में मामलों का आपसी सहमति और समझौते के जरिए समाधान किया

गया। उन्होंने इस सफलता का श्रेय डीआरटी बार कारोर्सल जयपुर, पैनल में शामिल न्यायाधीशों, अधिवक्ताओं, बैंक अधिकारियों और पक्षकारों के सहयोग को दिया। लोक अदालत की प्रक्रिया को प्रभावी और पारदर्शी बनाने के लिए तीन अलग-अलग बेंच गठित की गई थीं। प्रथम बेंच की अध्यक्षता पीठासीन अधिकारी विमल गुप्ता ने की, जिसमें तनिषा खुबचंदनानी और ओ.पी. मिश्रा सदस्य रहे। द्वितीय बेंच में पूर्व पीठासीन अधिकारी मदनानी के साथ विक्रम जैन और निधि बिस्वा शामिल रहे। वहीं तृतीय बेंच की अध्यक्षता सेवानिवृत्त जिला न्यायाधीश हरिंदर सिंह ने की, जिसमें सी.पी. शर्मा और

हवामहल के सामने युवती को टक्कर मारने वाला टैक्सी ड्राइवर गिरफ्तार

जयपुर। पुलिस थाना माणक चौक ने त्वरित कार्रवाई करते हुए हवामहल के सामने एक युवती को लापरवाही से टक्कर मार कर घायल करने वाले टैक्सी चालक को गिरफ्तार कर लिया है। पुलिस ने हादसे में प्रयुक्त टैक्सी कार को भी बरामद कर लिया है। पुलिस उपायुक्त (जयपुर उत्तर) करण शर्मा ने बताया कि एक युवक ने थाने पर एक रिपोर्ट दर्ज कराई गई थी कि 5 मई की रात जब वह अपने मित्रों के साथ हवा महल घूमने आया था, तब वापस लौटते समय एक टैक्सी कार के चालक ने लापरवाही से गाड़ी चलाते हुए उनकी स्कूटी को टक्कर मार दी। टक्कर इतनी भीषण थी कि स्कूटी पूरी तरह क्षतिग्रस्त हो गई और प्रार्थी की महिला मित्र को गंभीर चोटें आईं। घटना के बाद आरोपी चालक घायल की मदद करने या पुलिस को सूचना देने के बजाय मौके से फरार हो गया। जांच में सामने आया कि हादसे के दिन टैक्सी चालक हवा महल के सामने से गुजर रहा था। वह हवा महल के सामने फोर्टो लेने के लिए कुछ दूरी पर गाड़ी रोककर टैक्सी को ब्रेक साइड (पोंडे) में चला कर ला रहा था। इसी दौरान उसने लापरवाही बरतते हुए पीछे आ रही स्कूटी को टक्कर मार दी। इस मामले में गठित विशेष टीम ने घटनास्थल के आसपास के सीसीटीवी कैमरों के फुटेज खंगाले और आसूचना संकलित की।

सीवर लाइनों की सफाई के लिए क्या अपनाई जा सकती है रोबोटिक तकनीक?

झोटवाड़ा में दो श्रमिकों की मौत से जुड़े मामले में हाईकोर्ट ने सरकार से जवाब मांगा

राज्य सरकार की ओर से अदालत में बताया गया कि झोटवाड़ा में दो श्रमिकों की मौत के बाद संबंधित ठेकेदार का ठेका निरस्त कर दिया गया है। मृतकों के परिजनों को 15 लाख रु. की आर्थिक सहायता, संविदा पर नौकरी और डेयरी बूथ आवंटित करने का निर्णय लिया है।

पर राज्य सरकार से जवाब पेश करने को कहा है। जनहित याचिका में अधिवक्ता पल सक्सेना ने बताया कि प्रदेश में हाथ से मैला ढोने वालों के नियोजन का प्रतिषेध और उनका पुनर्वास अधिनियम, 2013 के प्रावधानों की अवहेलना की जा रही है। जयपुर और जोधपुर जैसे बड़े शहरों में सरकार इस अधिनियम के प्रावधान लागू करने में विफल रही है। जिसके चलते हाथ से मैला ढोने और सीवर की सफाई के दौरान दुखद घटनाएं हुई हैं। याचिकाकर्ता की ओर से कहा गया कि गत 17 अप्रैल को सीवर की सफाई के लिए दो मजदूर को चैंबर में उतारा गया जिससे दम घुटने से उनकी मौत हो गई, जबकि मैनहोल की सफाई मशीनों से करने का प्रावधान है। सीवर सफाई का कार्य नगर निगम के अधिकारियों के निदेश और मार्गदर्शन में होता है। ऐसे में ऐसी घटनाओं के लिए वे जिम्मेदार हैं।

बाघिन "भक्ति" के दोनों शावक स्वस्थ



जयपुर (कास)। नाहरगढ़ जैविक उद्यान की टाइगर सफारी में बाघिन 'भक्ति' से जन्मे दोनों बाघ शावक स्वस्थ हैं। वन विभाग और वन्यजीव चिकित्सकों की टीम द्वारा उनकी विशेष निगरानी की जा रही है। शावकों का जन्म 18 अप्रैल को हुआ था। वन विभाग के अनुसार बाघिन भक्ति को वर्ष 2024 में वन्यजीव एक्सचेंज प्रोग्राम के तहत पुणे जू से नाहरगढ़ जैविक उद्यान लाया गया था। वहीं नर बाघ को वर्ष 2024 में नागपुर विडियाघर से लाकर दोनों को जोड़ी गई थी। अधिकारियों ने बताया कि जन्म के बाद बाघिन भक्ति का व्यवहार असामान्य पाया गया। वह शावकों को दूध नहीं पिला रही थी और उनकी स्थिति भी नाजुक बनी हुई थी। इसे देखते हुए पांच बत्ती स्थित पशु चिकित्सा पॉलीक्लिनिक द्वारा गठित मेडिकल बोर्ड की अनुसंधान पर दोनों शावकों को

वन्यजीव चिकित्सालय की नियोनेटल केयर यूनिट में शिफ्ट किया गया, जहां उन्हें गहन चिकित्सा निगरानी और हैड रियरिंग के तहत रखा गया है। वन्यजीव चिकित्सकों के अनुसार दोनों शावकों ने अब आंखें खोल ली हैं तथा उनकी गतिविधियां सामान्य पाई गई हैं। शावकों के विभिन्न चिकित्सा परीक्षण भी कराए गए, जिनकी रिपोर्ट सामान्य आई है। नियोनेटल केयर यूनिट में शिफ्ट किए जाने के बाद दोनों शावकों के वजन में लगातार वृद्धि दर्ज की गई है। उनकी डाइट भी धीरे-धीरे बढ़ाई जा रही है तथा प्रतिदिन स्वास्थ्य परीक्षण किया जा रहा है। चिकित्सकों द्वारा शावकों को आवश्यक विटामिन, मिनरल्स और अन्य दवाइयां दी जा रही हैं। साथ ही उनकी दैनिक गतिविधियों की सीसीटीवी कैमरों के माध्यम से 24 घंटे निगरानी की जा रही है।